



گورنر KATHY HOCHUL

فوری ریلیز کے لیے: 2024/8/1

گورنر HOCHUL کی جانب سے نیو یارک کے مکینوں کو شدید بارش، سیلاب اور تیز ہواؤں سے نمٹنے کے لیے تیار رہنے کی تاکید

دارالحکومتی علاقے کے جنوبی علاقوں میں وسیع پیمانے پر 2 سے 4 انچ بارش متوقع ہے

بارش سے برف پگھلنے اور اس کے نتیجے میں سیلاب آنے کی توقع ہے، خاص طور پر ہڈسن ویلی کے کچھ حصوں میں جہاں 18 انچ تک برف پڑی تھی

نیو یارک سٹی، لانگ آئی لینڈ، مغربی نیو یارک، وسطی نیو یارک اور نارٹھ کنٹری میں 50 سے 60 میل فی گھنٹہ کی رفتار سے ہواؤں کے جھونکے، ابری اور اونٹاریو جھیلوں کے ساتھ 70 میل فی گھنٹہ کی رفتار سے ہوائیں چلنے کا امکان

نیو یارک کے مکینوں کو بجلی کی بندش کے لیے تیار رہنا چاہیے اور غیر ضروری سفر سے گریز کرنا چاہیے

گورنر Kathy Hochul نے آج نیو یارک کے مکینوں کو تیاری کرنے کی تاکید کی ہے کیونکہ منگل سے آغاز کرتے ہوئے طوفانی بارش اور بہت تیز ہواؤں والا طوفانی نظام، ممکنہ طور پر ریاست بھر میں سیلاب اور بجلی کی بندش کا سبب بنے گا اور بدھ تک جاری رہے گا۔ پیشین گوئیاں اس نظام کے برفباری سے شروع ہونے کا بتا رہی ہیں، لیکن پھر تیزی سے بارش میں تبدیل ہو جائے گا، سوائے بلندی والے علاقوں کے۔ وسیع پیمانے پر 2 سے 4 انچ بارش کی وجہ سے دارالحکومتی علاقے کے جنوب میں برف پگھلنے اور سیلاب آنے کی توقع ہے، خاص طور پر ہڈسن ویلی کے ان حصوں میں جہاں ہفتے کے آخر میں 18 انچ تک برف پڑی تھی۔ مزید برآں، بجلی کی بندش کا زیادہ خطرہ ہے کیونکہ سسٹم سے نیو یارک سٹی، لانگ آئی لینڈ، مغربی نیو یارک، وسطی نیو یارک اور نارٹھ کنٹری میں 50 سے 60 میل فی گھنٹہ کی رفتار سے ہوا کے جھونکے آنے کی توقع ہے، جس میں جھیل ابری اور جھیل اونٹاریو کے ساحلوں کے ساتھ 70 میل فی گھنٹہ کی رفتار سے ہوائیں چل سکتی ہیں۔ نارٹھ کنٹری میں ایک فٹ تک برف بھی دیکھنے میں آسکتی ہے، خاص طور پر بالائی مقامات پر۔

نیو یارک کے مکینوں کو ابھی سے اثرات کے لیے تیاری شروع کر دینی چاہیے، اس بات کو یقینی بنانا چاہیے کہ وہ اور ان کے عزیز و اقارب تیار ہیں اور واقعے کے پورے دورانیے میں اپنی مقامی پیشین گوئیوں پر گہری نظر رکھنی چاہیے۔

گورنر Hochul نے کہا، "ویک اینڈ کے موسم کے ہماری ریاست میں برف باری کرنے کے بعد، ایک نئے طوفان سے کافی سیلاب آنے اور تیز ہواؤں کے چلنے کا خطرہ ہے - جس سے بجلی کی بندش اور سفر کے لیے غیر محفوظ حالات پیدا ہونے کا خطرہ ہے۔ میں نے ریاستی ایجنسیوں کو ہدایت کی ہے کہ وہ طوفان آنے پر اس کی بغور نگرانی کریں، اور وہ حسب ضرورت ہمارے مقامی شراکت داروں کے ساتھ کام کرنے کے لیے تیار ہیں۔ میں نیو یارک کے تمام مکینوں سے احتیاط برتنے اور اپنے علاقے میں موسم اور سفری معلومات پر نظر رکھنے کو کہتی ہوں۔"

قومی محکمہ موسمیات نے پہلے ہی ریاست بھر میں تیز ہواؤں اور سیلاب کے لیے متعدد ہدایات اور انتباہات جاری کیے ہیں۔ موسم کے انتباہات اور پیشین گوئیوں کی مکمل فہرست کے لیے، قومی محکمہ موسمیات کی ویب سائٹ <https://alerts.weather.gov> ملاحظہ کریں نیو یارک کے شہریوں کو یہ ترغیب بھی دی جاتی ہے کہ وہ ہنگامی انتباہات کے لیے <https://alert.ny.gov> پر سائن اپ کرتے ہوئے NY Alert کے لیے سبسکرائب کریں، جو آپ کے سیل فون یا کمپیوٹر پر اہم ہنگامی معلومات فراہم کرنے والی ایک مفت سروس ہے۔

ایجنسی کی سرگرمیاں

ریاست نیو یارک کا ڈویژن برائے وطن کی سلامتی و ہنگامی خدمات

ڈویژن نے گورنر Hochul کی ہدایت پر ہنگامی کارروائیوں کے ریاستی مرکز کو فعال کر دیا ہے اور وہ موسم کی پیشین گوئی کی فعال طور پر نگرانی کر رہا ہے اور موسم کی صورتحال پر ریاست کے ردعمل کو مربوط کر رہا ہے۔ دفتر برائے ہنگامی انتظام کا عملہ مقامی ہم منصبوں کے ساتھ رابطے میں ہے اور معاونت کے لیے درخواستوں کو آسان بنانے کے لیے تیار ہے۔ ڈویژن، ریاستی ذخیروں میں سے ہنگامی ردعمل دینے کے اثاثوں اور پناہ کے لیے سامان کی تفویض کے لیے تیار ہے۔ مزید برآں، آتش زنی کی روک تھام اور آگ پر قابو پانے کے دفتر اور ساتھی ایجنسیوں کی سونفٹ واٹر ریسکیو ٹیموں کو ہڈسن ویلی اور جنوب کے مقامات میں حکمت عملی کے ساتھ پہلے ہی سے تعینات کیا جا رہا ہے۔

ریاست نیو یارک کا محکمہ آمدورفت

محکمہ آمدورفت موسمی حالات کی نگرانی کر رہا ہے اور 3,720 سے زائد سپروائزرز اور آپریٹرز کے ساتھ امدادی کارروائیوں کے لیے تیار ہے۔ فیلڈ کا تمام عملہ مکمل طور پر شرکت کر کے امدادی کارروائیاں کرنے کے لیے دستیاب ہے۔ عملے کو کسی بھی قسم کے درکار امدادی جتھے کی صورت میں تشکیل دیا جا سکتا ہے (سیلابی امداد، ملبہ ہٹانا، نقل و حمل، تیز دباؤ سے نکاسی بحال کرنا، گرے ہوئے درختوں کو کاٹ کر راستہ کھولنا، ٹریفک کے اشارے چلانا، وغیرہ)۔ یہ عملہ نکاسی اب کے ڈھانچے کی پڑتال اور صفائی کر رہا ہے تاکہ اس بات کو یقینی بنایا جا سکے کہ وہ ملبے اور گندگی سے پاک ہیں۔ اس صورت حال میں اور صفائی کی ترجیحی کارروائیوں کے دوران، متاثرہ رہائشی مقامات کے تمام رہائشی علاقوں میں آپریٹروں، سپروائزرز، اور مکینکوں کے ساتھ 7/24 عملہ دستیاب رہے گا۔

ریاست بھر کے سازوسامان کے اعداد و شمار حسب ذیل ہیں:

- 1,624 بڑے برف ہٹانے والے ٹرک
- 149 درمیانی ڈیوٹی کے پلوز
- 51 ٹو پلوز
- 37 سنو بلورز
- 343 بڑے لوڈرز
- 77 ٹریک اور پیوں والے ایکسکیویٹر
- 84 چپرز
- 20 گریڈرز
- سیور جیٹ والے 12 ویکيوم ٹرک
- 12 ٹری بکٹ ٹرک

سفر کے بارے میں تازہ ترین معلومات کے لیے، موٹر سواروں کو 511 پر کال کرنا چاہیے یا وزٹ کریں <https://www.511ny.org> یا [m.511ny.org](https://www.511ny.org) پر موجود ان کی موبائل سائٹ دیکھیں، جو کہ ریاست نیو یارک کی ٹریفک اور سفر کے بارے میں معلومات کا آفیشل ذریعہ ہے۔

تھرووے اتھارٹی

تھرو وے اتھارٹی کا عملہ موسم کی پیشین گوئی پر گہری نظر رکھے ہوئے ہے اور برف اور ملبے کے طوفانی نالوں کو سرگرمی سے صاف کر رہا ہے اور چٹانوں کی ڈھلوانوں اور شدید بارشوں کے لیے حساس دیگر علاقوں کا معائنہ

کر رہا ہے۔ تھرو وے اتھارٹی ریاست بھر میں دستیاب 700 آپریٹروں اور سپروائزروں کے ساتھ جواب دینے کے لیے تیار ہے اور چھوٹے پلو/ڈمپ ٹرک، درمیانے سائز کے ایکسیویٹروں، بڑے لوڈروں، ویکویوم ٹرکوں، پورٹیل پمپوں، برقی آریوں، برش چپرز اور دیگر سامان کا معائنہ کر رہی ہے۔

تھرو وے پر موٹر گاڑی چلانے والوں کو موسمی حالات سے آگاہ کرنے کے لیے مختلف پیغامات والے تختوں اور سوشل میڈیا کا استعمال کیا جاتا ہے۔

تھرو وے اتھارٹی گاڑی چلانے والوں کو اپنی [موبائل ایپ](#) ڈاؤن لوڈ کرنے کی ترغیب دیتی ہے جو کہ iPhone اور Android ڈیوائسز کے لئے مفت دستیاب ہے۔ یہ ایپ موٹر گاڑی چلانے والوں کو ٹریفک کی حقیقی معلومات، لائیو ٹریفک کیمروں، اور دوران سفر راستہ تلاش کرنے کی معاونت تک براہ راست رسائی فراہم کرتی ہے۔ گاڑیاں چلانے والے افراد تھرو وے پر ٹریفک کی تازہ ترین معلومات کے لیے [TRANSAlerT](#) ای میلز کے لیے بھی سائن اپ کر سکتے ہیں اور X پر [ThruwayTraffic@](#) کو فالو کر کے ٹریفک کی تازہ ترین صورتحال جان سکتے ہیں۔

ریاست نیویارک کا محکمہ برائے صحت عامہ

محکمہ برائے خدمات عامہ کی جانب سے منظم کردہ یوٹیلیٹی کمپنیوں کے پاس تازہ ترین موسم سرما کے موسمی نظام میں مرمت اور بحالی کی کوششوں میں مصروف عمل ہونے کے لیے ریاست بھر میں تقریباً 8,300 اہلکار دستیاب ہیں۔ اس میں درج ذیل اضافی بیرونی ٹھیکے پر لیے گئے FTE شامل ہیں:

- کون ایڈیسن/785 - O&R بیرونی ٹھیکے پر لائن ورکرز اور 50 ٹھیکے پر لیے گئے ٹری ورکرز۔
- نیشنل گرڈ - 1,000 بیرونی ٹھیکے پر لائن ورکرز۔
- NYSEG - 800 بیرونی ٹھیکے پر لائن ورکرز اور 200 ٹھیکے پر ٹری ورکرز۔
- وسطی ہڈسن - 115 بیرونی ٹھیکے پر لائن ورکرز۔
- PSEG LI - 350 بیرونی ٹھیکے پر لائن ورکرز۔

ان سارے حالات کے دوران DPS کا عملہ یوٹیلیٹیز کے کام پر نظر رکھے گا اور اس بات کو یقینی بنائے گا کہ یوٹیلیٹی کمپنیوں کی جانب سے سب سے زیادہ متاثرہ علاقوں میں عملے کو موزوں طور پر منتقل کیا جائے۔ اگر آپ کی سروس میں خلل واقع ہوا ہے، تو تجاویز کے لیے DPS یوٹیلیٹی سروس انٹرنیشنل کی [ویب سائٹ](#) ملاحظہ کریں۔

نیویارک ریاستی پولیس

ریاستی پولیس موسمی حالات کی نگرانی کر رہی ہے اور ضرورت کے مطابق اضافی فوجی تعینات کرنے کے لیے تیار ہے۔ ریاستی پولیس کی تمام فور وپیل ڈرائیو اور خصوصی گاڑیاں، جن میں ایئر بوٹس اور یوٹیلیٹی ٹرین گاڑیاں، فوری امدادی کاموں کے لیے آزمائی جا چکی ہیں اور تیار ہیں، اور ہنگامی طور پر تمام بجلی والے اور مواصلاتی آلات کی جانچ کی جا چکی ہے۔

ریاست نیویارک کا محکمہ برائے ماحولیاتی تحفظ

DEC کا ہنگامی انتظامات (DEC Emergency Management) کا عملہ، ماحولیاتی تحفظ کے پولیس افسران، فاریسٹ رینجرز، اور علاقائی عملہ پوری طرح چوکس ہے اور موسم کی بدلتی ہوئی صورتحال اور پیشنگوئیوں پر نگاہ رکھے ہوئے ہے۔ کسی بھی ہنگامی ردعمل میں معاونت کے لیے تمام دستیاب اثاثے تیاری کی حالت میں موجود ہیں۔

DEC کی جانب سے بڑے پیمانے پر برف کو ہٹانے اور ٹھکانے لگانے کے ذمہ داروں کو یاد دہانی کرائی جاتی ہے کہ وہ بہترین انتظامی طریقوں پر عمل کریں تاکہ سیلاب کو روکنے میں مدد ملے اور برف میں موجود نمک، ریت، تیل، ردی، اور دیگر ملبے جیسے پانی کے معیار کو متاثر کرنے والے آلودہ کاروں کو کم کیا جائے۔ مقامی نالیوں اور ندیوں میں برف کو ٹھکانے لگانے سے برف کے ڈیم بن سکتے ہیں جو قریبی علاقوں میں سیلاب کا سبب بن سکتے ہیں۔ برف ہٹانے والے سرکاری و نجی آپریٹرز کو سرمائی طوفانوں کے دوران اور بعد میں ان حفاظتی عوامل سے

باخبر رہنا چاہیئے۔ اضافی معلومات یہاں https://extapps.dec.ny.gov/docs/water_pdf/togs5111new.pdf دستیاب ہیں۔

ریاست نیو یارک کا دفتر برائے پارکس، تفریح اور تحفظ تاریخ

نیو یارک اسٹ کی پارک پولیس اور پارک کا عملہ ہوشیار ہے اور موسمی صورتحالوں اور ان کے اثرات پر نظر رکھے ہوئے ہے۔ طوفان کے ردعمل میں استعمال کرنے کے لیے ردعمل والے آلات میں ایندھن ڈلوایا جا رہا ہے، جانچ کی جا رہی ہے اور تیار کیا جا رہا ہے۔ پارک جانے والے افراد اور سیاحوں کو پارک کے اوقات، کھلنے اور بند ہونے کے بارے میں تازہ ترین اپ ڈیٹس کے لیے <https://parks.ny.gov> چیک کرنی چاہیے یا اپنے مقامی دفتر برائے باغات کو کال کرنی چاہیئے۔

میٹروپولیٹن ٹرانسپورٹیشن اتھارٹی

حکام حالات کی نگرانی کر رہے ہیں اور تزویراتی طور پر اہلکاروں اور آلات کو پہلے سے تعینات کر رہے ہیں تاکہ ضرورت کے مطابق موسمی حالات کے مطابق جوابی کارروائی کر سکیں۔

MTA کا پُلوں اور سرنگوں کا شعبہ خالی ٹریکٹر ٹریلرز اور ٹینڈم ٹرکوں پر پابندی کا نفاذ منگل، 9 جنوری، شام 6:00 بجے سے کرے گا۔ توقع ہے کہ یہ پابندی 10 جنوری بروز بدھ شام 6:00 بجے تک رہے گی۔

نیو یارک سٹی ٹرانزٹ، لانگ آئی لینڈ ریل روڈ اور میٹرو-نارتھ ریل روڈ کے عملے کے پاس ایسے آلات ہوں گے جو حالات کے مطابق فوری طور پر جواب دینے کے قابل ہوں گے۔ گرے ہوئے درختوں کو صاف کرنے کے لیے برقی آریاں، سیلاب زدہ علاقوں کی صورت میں پمپ، مقامات کی شناخت اور رسد کی دستیابی تباہ شدہ یوٹیلیٹی پولز اور کراسنگ گیٹس کو تبدیل کرنے کے لیے۔ ڈیزل انجنوں کو بھی پیشگی حالت میں رکھا جائے گا تاکہ سروس کے کسی بھی ممکنہ اثرات کو کم کیا جاسکے۔

پورٹ اتھارٹی

پورٹ اتھارٹی اپنی تمام سہولیات میں موسمی حالات پر نظر رکھتی ہے۔ شدید موسمی حالات کی صورت میں، ایجنسی باقاعدہ سفری الرٹ اور ضرورت کے مطابق اپ ڈیٹ جاری کرتی ہے۔ پورٹ اتھارٹی (Port Authority) کی سہولت گاہوں کے بارے میں تازہ ترین معلومات کے لیے براہ کرم سوشل میڈیا دیکھیں، [PA الرٹس](#) کے لیے سائن اپ کریں یا [PA موبائل ایپس](#) میں سے کوئی ایپ ڈاؤن لوڈ کریں، بشمول RidePATH کے، جو PATH کی سروس کے بارے میں حقیقی وقت میں اپ ڈیٹس اور الرٹس فراہم کرتی ہے۔

مددگار حفاظتی ٹوٹکے

سیلاب

منصوبہ بندی

- جلدی میں نکلنے کی ضرورت پیش آنے کی صورت میں اپنے گھر یا کام کی جگہ سے بلند، محفوظ مقام تک کا محفوظ ترین راستہ معلوم کر لیں۔
- اپنی گاڑی میں ایندھن یا چارجنگ مکمل رکھیں۔ بجلی منقطع ہو جانے کی صورت میں گیبولین اسٹیشنز کئی دنوں تک ایندھن فراہم نہیں کر سکیں گے۔ اپنی گاڑی کی ڈگی میں آفت زدہ حالات سے نمٹنے کی اشیاء کی کٹ رکھیں۔
- معلوم کریں کہ آپ کی املاک ممکنہ سیلاب کی سطح سے کتنے فٹ اوپر اور نیچے ہے۔ جب سیلاب کی سطحوں کی پیش گوئی نشر کی جائے، تو آپ اس بات کا تعین کر سکتے ہیں کہ کیا آپ سیلاب کی زد میں آ سکتے ہیں۔
- پانی کے ہنگامی بند بنانے کے لیے ریت کی بوریاں، پلائی ووڈ، پلاسٹک کی چادریں اور لکڑی کو اپنی پہنچ میں رکھیں۔

سفری سلامتی

- سیلاب اور نقصان پہنچانے والی ہوائیں سفر کو خطرناک بنا سکتی ہیں۔
- سیلاب زدہ سڑک پر کبھی گاڑی چلانے کی کوشش نہ کریں۔ - کوئی دوسرا راستہ اختیار کریں۔ یاد رکھیں: "مڑ جائیں، ڈوبیں نہیں۔"
- تیز رفتاری سے چلنے والے چھ انچ پانی میں آپ کی گاڑی بے قابو ہو سکتی ہے یا اگر آپ چل رہے ہیں تو آپ کے پاؤں اکھاڑ سکتا ہے۔
- تیز بہاؤ والے پانی کی طاقت کو کبھی بھی کمتر نہ سمجھیں۔ تیز بہاؤ والا دو فٹ گہرا پانی آپ کی گاڑی کو بہا لے جائے گا اور دو میل فی گھنٹہ کی رفتار سے چلتا پانی گاڑیوں کو سڑک یا پُل پر سے بہا کر لے جا سکتا ہے۔
- اگر آپ کی گاڑی میں آپ کے آس پاس پانی تیزی سے بڑھنے لگے تو گاڑی سے فوراً اتر جائیں۔
- اگر گاڑی کے اندر پانی کی سطح بلند ہو رہی ہو تو چھت پر پناہ لیں۔ سڑک پر کھڑی کی ہوئی رکاوٹوں کے قریب گاڑی مت چلائیں۔

بجلی کی بندشیں

منصوبہ بندی

- اگر آپ ایسی دوا استعمال کرتے ہیں جس کو فریج میں رکھنے کی ضرورت ہوتی ہے، تو زیادہ تر کو بغیر کسی پریشانی کے کئی گھنٹوں تک بند ریفریجریٹر میں رکھا جاسکتا ہے - اپنے معالج یا فارماسسٹ سے رجوع کریں۔
- اگر آپ کے ریفریجریٹر یا فریزر میں جگہ ہے تو، پلاسٹک کے برتنوں کو پانی سے بھرنے پر غور کریں، ہر ایک کے اندر ایک انچ جگہ چھوڑ دیں - اگر بجلی چلی جائے تو یہ کھانے کو ٹھنڈا رکھنے میں مدد دے گا۔
- کھانا پکانے کا متبادل ذریعہ رکھنے کا منصوبہ بنائیں، جیسے کیمپنگ کا چولہا یا آؤٹ ڈور گرل۔ رہائش گاہ سے باہر اس کے استعمال کے لیے مناسب حفاظتی اصولوں پر عمل کریں۔
- جنریٹر خریدنے پر غور کریں اور اسے رہائش گاہ سے باہر استعمال کرنے کے اصولوں پر عمل کریں۔
- جنریٹر نصب کرنے سے پہلے، یقینی بنائیں کہ آپ اپنی یوٹیلیٹی الیکٹریکل سروس سے مناسب طریقے سے رابطہ منقطع کر لیں۔ اگر ممکن ہو تو، اپنے جنریٹر کو کسی مستند الیکٹریشن سے نصب کروائیں۔
- گرم رہنے کے لیے اضافی کمبل، کوٹ، ٹوپیاں اور دستاںے دسترس میں رکھیں۔
- اگر آپ کے پاس کمپیوٹر ہے تو فائلوں اور آپریٹنگ سسٹم کا باقاعدگی سے بیک اپ لیں۔ تمام کمپیوٹر، مانیٹر اور دیگر آلات جب استعمال نہ ہو رہے ہوں تو انہیں بند کر دیں۔
- اگر آپ کے پاس الیکٹرک گیراج ڈور اوپنر ہے تو ہاتھ سے کھولنے کے لیول کا پتہ لگائیں، اور اس کے کام کرنے کا طریقہ سیکھیں۔
- اگر آپ کے پاس ٹیلی فون کا کوئی آلہ یا سسٹم ہے جس کو کام کرنے کے لیے بجلی کی ضرورت ہوتی ہے، تو متبادل مواصلات کا منصوبہ بنائیں جیسے کہ عام ٹیلی فون بینڈ سیٹ، سیلولر ٹیلی فون، یا ریڈیو۔

اگر بجلی چلی جائے تو کیا کریں

- بجلی کا جھٹکا جو کہ ان آلات کو خراب کر سکتا ہے، کی صورت میں بڑے برقی آلات اور دیگر سامان جیسے کہ کمپیوٹرز کو بند یا منقطع کر دیں۔ ایک لائٹ آن رکھیں تاکہ بجلی کی بحالی کا آپ کو علم ہو سکے۔ جہاں بھی آپ برقی آلات استعمال کرتے ہیں وہاں سرج پروٹیکٹر استعمال کرنے پر غور کریں۔
- اپنے یوٹیلیٹی فراہم کنندہ کو کال کر کے بندش کی اطلاع دیں اور سرکاری معلومات کے لیے اپنی مقامی نشریات سنیں۔ علاقے میں مرمتی شیڈولز کے تعین کے لیے اپنے یوٹیلیٹی (دفتر) سے معلوم کریں

- یہ دیکھنے کے لیے پڑتال کریں کہ آیا پڑوسیوں اور رسائی یا فعال ضروریات کے حامل افراد کو بجلی مل رہی ہے۔
- ہنگامی صورتحال میں روشنی کرنے کے لئے صرف ٹارچ یا فلیش لائٹس استعمال کریں - موم بتیوں سے آگ لگنے کا خطرہ ہوتا ہے۔
- ریفریجریٹرز اور فریژر کے دروازے بند رکھیں - ریفریجریشن کی ضرورت والے زیادہ تر کھانے کو کئی گھنٹوں تک بند ریفریجریٹر میں محفوظ طریقے سے رکھا جا سکتا ہے۔ ایک نہ کھولا ہوا ریفریجریٹر کھانے کو تقریباً چار (4) گھنٹے تک ٹھنڈا رکھے گا۔ ایک مکمل فریژر درجہ حرارت کو تقریباً 48 گھنٹے تک برقرار رکھے گا۔
- گھر کے اندر کونلے والی گرل استعمال نہ کریں اور گرمائش پیدا کرنے کے لئے گیس کا چولہا استعمال نہ کریں - ان سے کاربن مونو آکسائیڈ کی نقصان دہ سطح پیدا ہو سکتی ہے۔
- تہوں میں کپڑے پہن کر اور باہر گزارنے والے وقت کو کم سے کم کر کے گرم رہیں۔ سردی کے تناؤ کی علامات (یعنی ہائپوتھرمیا) سے آگاہ رہیں اور علامات ظاہر ہونے پر مناسب طبی امداد حاصل کریں۔
- ان کمروں کو بند کر دیں جن کی آپ کو ضرورت نہیں ہے۔

بجلی کی بندش کی اطلاع دینے کے لیے کال کریں:

- وسطی ہڈسن: 800-527-2714
- کون ایڈیسن: 800-752-6633
- نیشنل گرڈ: 800-867-5222
- NYSEG: 800-572-1131
- O&R: 877-434-4100
- PSEG-LI: 800-490-0075
- RG&E: 800-743-1701

تحفظ برائے حرارت

- متبادل گرمائش کے صرف اور صرف محفوظ ذرائع کا استعمال کریں جیسے کہ آتش دان، لکڑی یا کونلے کا چھوٹا سوراخ دار چولہا یا منتقلی پذیر اسپیس ہیٹرز۔
- گرمائش کے متبادل ذرائع جیسے کہ آتش دان، لکڑی کا چولہا وغیرہ استعمال کرتے وقت ہمیشہ یہ یقینی بنائیں کہ آپ کے پاس مناسب ہواداری کا بندوبست ہو۔ ہمیشہ مینوفیکچرر کی ہدایات پر عمل کریں۔
- پردوں، تولیوں اور صافیوں کو گرم سطحوں سے دور رکھیں۔
- آگ بجھانے والا آلہ اور دھوئیں کی نشاندہی کرنے والے آلات موجود رکھیں اور یقینی بنائیں کہ وہ کام کر رہے ہوں۔
- اگر آپ مٹی کے تیل کے ہیٹرز اپنے معمول کے حرارتی فیول کی فراہمی کے لیے، یا حرارت حاصل کرنے کے ہنگامی ذریعہ کے طور پر استعمال کرتے ہیں، تو درج ذیل حفاظتی تجاویز پر عمل کریں:

-مینوفیکچررز کی ہدایات پر عمل کریں۔

-اپنے یونٹ کے لیے صرف درست فیول کا استعمال کریں۔

-جب یونٹ ٹھنڈا ہو تو دوبارہ فیول بھرنے کے لیے صرف اور صرف بیرونی جگہ کا استعمال کریں۔

-ہیٹرز کو فرنیچر اور دیگر آتش گیر اشیاء سے کم از کم تین فٹ دور رکھیں۔

-ہیٹرز استعمال کرتے وقت، آگ سے بچاؤ کی حفاظتی تدابیر عمل میں لائیں اور ہوا کی مناسب آمد و رفت کا انتظام کریں۔

موسم سرما میں مزید حفاظتی مشوروں کے لیے، <https://dhses.ny.gov/safety> ملاحظہ کریں۔ ریاست نیو یارک میں طوفان سے قبل، اس کے دوران، یا بعد میں تمام غیر ہنگامی خدمات کے لیے 211 پر کال کریں یا 211nys.org ملاحظہ کریں۔

داخلی سلامتی اور ہنگامی خدمات کے ڈویژن کے بارے میں

ڈویژن برائے ہوم لینڈ سکیورٹی اینڈ ایمرجنسی سروسز (DHSES) قدرتی آفات اور دیگر ہنگامی حالات کے دوران تحفظ، روک تھام، حفاظت، تیاری، ردعمل، بحالی اور امدادی اور ہنگامی کاروائیوں کے لئے قیادت، ہم آہنگی اور مدد فراہم کرتا ہے۔ مزید معلومات کے لیے، [@NYS DHSES](mailto:NYS DHSES) کو [Facebook](https://www.facebook.com/NYS DHSES)، [Instagram](https://www.instagram.com/NYS DHSES)، اور [X](https://twitter.com/NYS DHSES) (سابقہ معروف Twitter) پر فالو کریں یا ملاحظہ کریں dhses.ny.gov۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)